

**“మధురమైన పిల్లలారా - మాతా - పితల వంశ వృక్షములోకి రావాలనుకుంటే వారిని పూర్తిగా**

**ఫోలో చేయండి, వారి సమానము మధురంగా తయారవ్వండి, బాగా చదువుకోండి ”**

**ప్రశ్న:-** ఏ నిగూఢమైన రహస్య యుక్తమైన మాటలను(భావాలను) అర్థము చేసుకునేందుకు చాలా మంచి బుద్ధి అవసరము ? **సమా:-** 1. బ్రహ్మ-సరస్వతులు వాస్తవానికి మమ్మా-బాబా కారు. సరస్వతి బ్రహ్మకు కుమార్తె. ఆమె కూడా ఒక బ్రహ్మకుమారి. బ్రహ్మయే మీ పెద్ద తల్లి. కానీ బ్రహ్మ పురుషుడైనందున జగదంబను మాత, తల్లి అని అన్నారు. ఇవి చాలా రహస్యయుక్తమైన, నిగూఢమైన విషయాలు. దీనిని అర్థము చేసుకొనుటకై చాలా మంచి బుద్ధి కావాలి. 2. సూక్ష్మవతన నివాసి అయిన బ్రహ్మను ప్రజాపిత అని అనరు. ప్రజాపిత ఇచ్చటనే ఉన్నారు. ఈ వృక్ష బ్రహ్మ సంపూర్ణమైనప్పుడు సంపూర్ణ అవ్వక రూపంగా కనిపిస్తాడు. అచ్చట సైగల భాష(మూగ భాష) నడుస్తుంది. దేవతల సభ జరుగుతుంది. ఇది కూడా అర్థము చేసుకునే గుహ్య విషయము.

**పాట:-** మాతా! ఓ మాతా! మీరు అందరి భాగ్యవిధాత,..... (మాతా! ఓ మాతా!, తూ సబ్ కీ భాగ్యవిధాత,...)

ఓంశాంతి. ఇది ఈశ్వరీయ యూనివర్సిటీ అని పిల్లలకు తెలుసు. చదివించేవారు ఎవరు? ఈశ్వరుడు. ఈశ్వరుడు ఒకే ఒక్కరు. వారి శాస్త్రము కూడా ఒక్కటే ఉండాలి. ఉదాహరణానికి ధర్మ స్థాపకులు ఒక్కరే ఉంటారు, వారి శాస్త్రము కూడా ఒక్కటే ఉంటుంది. చిన్న-పెద్ద పుస్తకాలు అనేకము తయారుచేసినా శాస్త్రము ఒక్కటే ఉంటుంది. ఇది గాడ్ ఫాదర్ స్థాపించిన యూనివర్సిటీ. ఫాదర్ స్థాపించిన ఇటువంటి యూనివర్సిటీ(విశ్వ విద్యాలయము) మరేదీ ఉండదు. ప్రభుత్వము వారి యూనివర్సిటీ ఉంటుంది. దీనిని మదర్-ఫాదర్(తల్లిదండ్రు)ల యూనివర్సిటీ అంటారు. ఏ మదర్ - ఫాదర్? గాడ్-గాడెస్(భగవాన్-భగవతి) అని కూడా అంటారు. మీరు మాతా-పితలు,..... అని కూడా పాడుతూ ఉంటారు. అయితే తండ్రి మొదటివారు భగవానువాచ - భగవంతుడు కూర్చుని చదివిస్తున్నారు. మిగిలిన అన్ని చోట్ల మనుష్యులు మనుష్యులను చదివిస్తారు. ఇక్కడ నిరాకార తండ్రి ఆత్మలైన మిమ్ములను చదివిస్తున్నారు. ఈ విచిత్రమైన విషయాన్ని మనుష్యులు సులభంగా అర్థము చేసుకోలేరు. నిరాకార పరమపిత పరమాత్మ గాడ్ ఫాదర్ మమ్ములను చదివిస్తున్నారని మీరు తప్ప మరెవ్వరూ అనరు. ఇచ్చట మిమ్ములను పరమపిత పరమాత్మ చదివిస్తున్నారు. ఎవ్వరి బుద్ధిలోనూ ఈ విషయాలు ఉండవు. చదివేవారి బుద్ధిలో గానీ, చదివించేవారి బుద్ధిలో గానీ ఈ విషయాలు ఉండవు. ఇచ్చట గాడ్ ఫాదర్ మమ్ములను చదివిస్తున్నారని మీకు తెలుసు. అందరి తండ్రి, అత్తంత ఉన్నతమైనవారు వారొక్కరే. వారొక్కరు తప్ప ఏ ఇతర తండ్రి అత్తంత ఉన్నతమైనవారు కాదు. బ్రహ్మకు తండ్రి కూడా వారే. మిమ్ములను చదివించేది కూడా వారే. బ్రహ్మ చదివించరు, నిరాకార తండ్రి చదివిస్తున్నారు. బ్రహ్మ-సరస్వతులు, ఆడమ్-ఈవ్ ల గురించి మనుష్యులకు తెలుసు. కానీ వారికంటే ఉన్నతులు నిరాకారులు. వారిప్పుడు మళ్ళీ సాకారములో ఉన్నారు. ఆ నిరాకారులు వచ్చి చదివిస్తున్నారని పిల్లలైన మీకు తెలుసు. మీకు జ్ఞానమిచ్చువారు ఆ గాడ్ ఫాదర్. గృహస్థ వ్యవహారములో ఉంటూ మీరు ఈ జ్ఞానాన్ని చదువుకోవాలని వారంటున్నారు. వాస్తవానికి గృహస్థములో ఉంటూ ఎవ్వరూ చదువుకోరు. చాలా కష్టము మీద ఎవరో ఒకరు సెకెండు కోర్సు తీసుకుంటూ ఉంటారు. మమ్ములను

నిరాకార పరమాత్మ చదివిస్తున్నారని మీకు పూర్తిగా నిశ్చయముంది. ఈ సాకార మమ్మా-బాబా కూడా వారి ద్వారానే చదువుకుంటున్నారు. ఇవి చాలా గుహ్యమైన(రహస్యమైన) విషయాలు. తండ్రి వచ్చి అర్థం చేయించినంతవరకు ఎవ్వరూ అర్థము చేసుకోలేరు. మీరు ఈ సరస్వతిని మమ్మా (అమ్మ) అని అంటారు. కానీ ఈమె బ్రహ్మ దత్త పుత్రిక అని మీకు తెలుసు. మీరు కూడా దత్తత తీసుకోబడిన వారే కానీ మిమ్ములను మమ్మా అని అనరు. ఇది దైవీ పరివారము. మమ్మా, బాబా, దాదా(తాత) నోదలీ-నోదరులు, మీరంతా బి.కెలు. ఈమె కూడా బ్రహ్మకుమారి సరస్వతి కానీ ఆమెను జగదంబ అని అంటారు, ఎందుకంటే ఈ బ్రహ్మ పురుషుడు కదా. మమ్మాను కూడా ఇతని(బ్రహ్మ) ద్వారా శివబాబాయే రచించారు. కానీ నియమానుసారము మాత కావాలి కదా. అందువలన ఈమెను నిమిత్తంగా చేశారు. ఇవి చాలా రమణీకమైన విషయాలు. కొత్తవారు ఎవ్వరూ అర్థము చేసుకోలేరు. ఎంతవరకు వారికి తండ్రి, రచనల పరిచయము లేదో, అర్థము చేసుకోవడం చాలా కష్టము. ఇతరులకు కూడా అర్థం చేయించలేరు.

వేద శాస్త్రాలు మొదలైనవి చదవడం, డాక్టర్ కోర్సు చదవడం ఇవన్నీ మనుష్యుల చదువు. మనుష్యులు మనుష్యులను చదివిస్తారు. నేను ఆత్మను, ఆత్మలను చదివిస్తున్నారని ఎప్పుడూ ఎవ్వరూ అనరు. ఇచ్చట మిమ్ములను దేహాభిమానము నుండి తొలగించి దేహీ-అభిమానులుగా తయారు చేస్తాను. మొదటి నంబరు వికారము దేహాభిమానము. దేహీ-అభిమానిగా ఒక్కరు కూడా లేరు. ఆత్మ-శరీరము రెండూ వేరు వేరు అని తెలుసు. కానీ ఆత్మ ఎచ్చట నుండి వస్తుంది? ఆత్మకు తండ్రి ఎవరు - ఈ విషయాలు వారికి తెలియదు. ఇవి నూతన ప్రపంచము కొరకు నూతన విషయాలు. కొత్త ఢిల్లీ అని అంటారు కానీ కొత్త ప్రపంచములో దీని పేరు ఢిల్లీ అని ఉండదు. దానిని ఫలిస్తాన్ అని అంటారు. మొట్టమొదట మేము ఈశ్వరీయ సంతానమని నిశ్చయముండాలి. దైవీ సంతానానికి, ఆసులీ సంతానానికి రాత్రికి-పగలుకు ఉన్నంత వ్యత్యాసముంది. వారు భ్రష్టాచారులు, మీరు శ్రేష్ఠాచారులు. ఓ పతిత పావనా! రండి వచ్చి శ్రేష్ఠాచారాలుగా తయారుచేయండి అని పాటలు కూడా పాడతారు. గురునానక్ కూడా భగవంతుడు వచ్చి మైల బట్టలను ఉతికి శుభ్రము చేస్తారని అన్నాడు. మీరే పూజ్యులు, మీరే పూజారులుగా ఎలా అవుతారో ఇవన్నీ అర్థము చేసుకోవలసిన రహస్యాలు. పరమపిత పరమాత్మ ఒక్కరే సదా పూజ్యులు. వారు లక్ష్మీ నారాయణులను పూజ్యులుగా చేశారు. వారు కూడా మొదట మాతా-పితలను తయారుచేశారు. మమ్మా-బాబాలను దత్తత చేసుకున్నారు. పతితులను పావనంగా చేస్తారు. పావనంగా తయారుచేసేందుకు వారు పతిత ప్రపంచములోనే వస్తారు. అందువలన బ్రహ్మ చిత్రాన్ని పైన చూపించారు. క్రింద తపస్సు చేస్తున్నాడు. పతితులను దత్తత చేసుకుంటాడు. బ్రహ్మ - సరస్వతి మరియు పిల్లల పేర్లు మార్పు చెందుతాయి. బి.కెలు దేవీ దేవతలుగా తయారయ్యేందుకు రాజయోగము నేర్చుకుంటున్నారని మీకు తెలుసు. ఇది ఈశ్వరీయ సంతానము లేక వంశ వృక్షము. ఒకే విత్తనము నుండి ఈ వంశ వృక్షము వెలువడింది. అది ఆత్మల వంశ వృక్షము. ఇది మనుష్యుల వంశ వృక్షము. రుద్రమాల కూడా ఆత్మల వంశ వృక్షమే. మరి మనుష్యుల వంశ వృక్షము ఏది? దేవత, క్షత్రియ, వైశ్య, శూద్ర..... ఇది రచయిత-రచనల జ్ఞానము. ఈ జ్ఞానాన్ని పిల్లలైన మీరు మాత్రమే వింటారు కానీ నంబరువారుగా ధారణ చేయుట వలన రాజా-రాణులుగా కూడా అవుతారు, ప్రజలుగా కూడా అవుతారు. మమ్మా - బాబాను ఫాలో చేసేందుకు,

చాలా మధురంగా తయారయ్యేందుకు పురుషార్థము చేయాలి. మమ్మా మధురమైనది. అందువలన అందరూ ఆమెను గుర్తు చేసుకుంటారు. ఈ మమ్మా - బాబా మరియు పిల్లలైన మిమ్ములను మధురంగా తయారుచేయువారు శివబాబా. మమ్మా-బాబా మరియు మంచిలీతిగా చదువుకొను పిల్లలదే ఈ వంశ వృక్షము. వారు చాలా మధురంగా ఉండాలి. సరస్వతి చేతికి వీణనిచ్చారు. కృష్ణుని చేతికి మురళీనిచ్చారు. కేవలం పేర్లు మార్పు చేశారు. బాబా అంటున్నారు - బాగా చదువుకోండి. ఎలాగైతే చదువుకునే విద్యార్థుల బుద్ధిలో మొత్తము హిస్టరీ, జాగ్రఫీ(చరిత్ర, భూగోళము) ఉంటుందో అలా మీ బుద్ధిలో కూడా ఈ చదువు ఉండాలి. ఆ విద్యార్థుల బుద్ధిలో మహమ్మద్ గజనీ ఎప్పుడు వచ్చాడో, ఏ విధంగా లూటీ చేసుకొని పోయాడో, ముసల్మాన్లు ఫలానా చోట యుద్ధము చేశారు మొదలైన విషయాలన్నీ ఉంటాయి. ఇస్లామ్ మతస్థులు, బౌద్ధ మతస్థులు ఎవరైతే వచ్చారో వారందరి చరిత్రలు అందరికీ తెలుసు. కానీ ఈ అనంతమైన హిస్టరీ, జాగ్రఫీ ఎవ్వరికీ తెలియదు. కొత్త ప్రపంచము మళ్ళీ పాత ప్రపంచముగా ఎలా అవుతుందో ద్రామా ఎక్కడ నుండి ప్రారంభమవుతుందో ఎవ్వరికీ తెలియదు. మూలవతనము, సూక్ష్మవతనము తర్వాత స్థూల వతనము. ఈ చక్రము ఎలా తిరుగుతూ ఉంటుందో ఈ చదువంతా పిల్లలైన మీరు ఇప్పుడు చదువుతున్నారు. మూలవతనము ఆత్మల నివాస స్థానము. సూక్ష్మ వతనములో బ్రహ్మ-విష్ణు-శంకరులుంటారు. ఏ ఆత్మలైతే మొదట పావనంగా ఉండినారో, వారే మళ్ళీ ఎలా పతితులుగా అయ్యారో, వారే మళ్ళీ పావనంగా ఎలా అవుతారో, ఈ విషయాలన్నీ మీకు అర్థం చేయించబడ్డాయి. సూక్ష్మవతన వాసులైన బ్రహ్మను, ప్రజాపిత అని అనరు. ప్రజాపిత ఇక్కడే ఉన్నారు, మీకు సాక్షాత్కారమవుతుంది. ఎప్పుడైతే ఈ వ్యక్త బ్రహ్మ పవిత్రమైపోతాడో అక్కడ సంపూర్ణ అవ్యక్త రూపము కనిపిస్తుంది. తెల్లని ప్రకాశముతో ఉన్న సూక్ష్మ రూపముంటుంది. మాటలు కూడా సైగలతో నడుస్తాయి. సూక్ష్మ వతనమంటే ఏమిటి, అక్కడకు ఎవరు వెళ్లగలరో మీకు తెలుసు. అక్కడ మీరు మమ్మా - బాబాలను చూస్తారు. అక్కడకు దేవతలు కూడా వస్తారు, సభ జరుపుతారు ఎందుకనగా దేవతలు పతిత ప్రపంచములో పాదము కూడా మోపజాలరు. అందువలన సూక్ష్మ వతనములో కలుసుకుంటారు. తల్లిగారింటి వారు, అత్తగారింటి వారు అందరూ అచ్చట కలుసుకుంటారు లేకుంటే బ్రాహ్మణులైన మీరు, దేవతలైన వారు ఎలా కలుసుకుంటారు. కాబట్టి ఇది కలుసుకునేందుకు యుక్తి. సన్నుఖములో సాక్షాత్కారము చేసుకోవడం కూడా బుద్ధి ద్వారా తెలుసుకోవడం. ఇది ద్రామాలో ఫిక్స్ అయ్యి ఉంది. మీరా దేవికి ఇంటిలోనే వైకుంఠము సాక్షాత్కారమయ్యేది, డాన్స్ చేసేది. ప్రారంభములో మీకు కూడా చాలా సాక్షాత్కారాలు జరిగాయి. రాజ్యపాలన ఎలా జరుగుతుందో అచ్చటి ఆచార - వ్యవహారాలు ఎలా ఉంటాయో అన్నీ తెలిపేవారు. అప్పుడు మీరు చాలా కొద్దిమంది మాత్రమే ఉండేవారు. మిగిలిన వారంతా చివరిలో చూస్తారు. ప్రపంచములోనివారు పరస్పరము పోట్లాడుతూ, జగడాలాడుతూ ఉంటారు. మీరు సాక్షాత్కారము చేస్తూ ఉంటారు. రక్షించండి, రక్షించండి అనే మనుష్యుల శబ్దాలు మిన్ను ముట్టుతూ ఉంటాయి. కొంతమందిది మట్టిలో కలిసిపోతుంది,.....ఈ సమయములో ప్రజల పై ప్రజా రాజ్యముంది. అయినా వారి పెూదా ఎంత గొప్పగా ఉంది! ఈ సమయములో ఎవరి బుద్ధి కూడా పరమాత్మతో లేనందున వారిని గుర్తించనే గుర్తించరు. కన్య ఒక్కసారి తన బాలుని(వరుని) గూర్చి తెలుసుకుంటూనే ప్రీతి జోడింపబడ్తుంది. గుర్తింపు లేకుంటే ప్రీతి ఉండదు. మీలో కూడా ప్రీతి నంబరువారుగా ఉంది. నిరంతరము స్మృతి చేసే ప్రీతి ఉండాలి

కానీ ఆ ప్రియతముడినే మర్చిపోతారు. నేను కూడా మర్చిపోతానని ఈ బాబా(బ్రహ్మ) అంటారు.

పిల్లలైన మీకు మళ్ళీ 5 వేల సంవత్సరాల తర్వాత మిమ్మలను మీరు ఆత్మగా భావించి పరమాత్మను స్మృతి చేయండి, ఈ స్మృతి ద్వారానే వికర్తలు భస్మమవుతాయి అను శిక్షణ లభిస్తుంది. ఇప్పుడు వికర్తజీతులుగా అవ్వాలి. మొట్టమొదట ఎవరు సత్తయుగములోకి వస్తారో వారిని వికర్తజీతులని అంటారు. పతితులను వికర్తులని, పాపనులను సుకర్తులని అంటారు. వికర్తజీత్ రాజ్యము సత్తయుగంలో ఉంటుంది. ఆ తర్వాత వికర్తలు చేయువారి శకము ప్రారంభమవుతుంది. 2500 సంవత్సరాలు వికర్తజీతులుగా ఉండి తర్వాత వారే వికర్తలు చేయువారిగా అయిపోతారు. మీలప్పుడు వికర్తజీత్ రాజ్యములోకి వచ్చేందుకు పురుషార్థము చేస్తున్నారు. మోహజీత్ రాజు కథ చాలా పెద్దది. పతిత రాజ్యము ఎప్పుడు నడుస్తుందో, పాపన రాజ్యము ఎప్పుడు నడుస్తుందో ఈ విషయాలన్నీ మీకు మాత్రమే తెలుసు. శివబాబా పాపనంగా చేస్తారు. వారిది కూడా చిత్రముంది. రావణుడు పతితులుగా చేస్తాడు. అతని చిత్రము కూడా ఉంది. ఇప్పుడుండేది ఖచ్చితంగా రావణ రాజ్యమని మీకు తెలుసు. కావున సృష్టిచక్ర చిత్రము పై నేటి భారతదేశము, రేపటి భారతదేశమని వ్రాయాలి. తప్పక తయారవ్వాలిందే కదా.

ఇది వ్యుత్పత్తి లోకమని మీకు తెలుసు. ఇచ్చట అకాల వ్యుత్పత్తి జరుగుతూ ఉంటుంది. అచ్చట ఇలా జరగదు. అందువలన దానిని అమరలోకమని అంటారు. రామ రాజ్యము సత్తయుగము నుండి ప్రారంభమవుతుంది. రావణ రాజ్యము ద్వాపరము నుండి ప్రారంభమవుతుంది. ఈ విషయాలన్నీ మీరు మాత్రమే అర్థము చేసుకుంటారు. ఈ విషయములో మనుష్యులందరూ కుంభకర్ణుని వలె నిదురిస్తున్నారు. నేను పిల్లలైన మీకు ఈ రహస్యాలన్నీ అర్థం చేయిస్తాను. మీరు బ్రహ్మముఖ వంశావళి బ్రాహ్మణులు. మీకు మాత్రమే అర్థం చేయిస్తాను. ఇందులో ఈ బ్రహ్మ - సరస్వతులు కూడా వచ్చేస్తారు. ఈమె జగదంబ. మహిమను పెంచేందుకే వీరికి గాయనముంది. వాస్తవానికి(పెద్ద) తల్లి ఈ బ్రహ్మనే కదా కానీ శరీరము పురుషునిది కదా. ఇవి చాలా రహస్యమైన విషయాలు. జగదంబకు తప్పకుండా ఎవరో ఒక తల్లి ఉంటుంది కదా. బ్రహ్మకు ఏమో కుమార్తె కానీ సరస్వతికి తల్లి ఎవరు? ఎవరి ద్వారా ఈమెను రచించారు? బ్రహ్మ ద్వారానే కదా - కనుక ఈ బ్రహ్మ పెద్ద తల్లి అవుతాడు. ఇతని ద్వారా పుత్రులు, పుత్రికలను రచిస్తారు. ఈ విషయాలను అర్థము చేసుకునేందుకు చాలా మంచి బుద్ధి కావాలి. కుమారీలు బాగా అర్థము చేసుకుంటారు. మమ్మా కూడా కుమారీయే. బ్రహ్మచర్యము భంగమైతే, ధారణ జరగదు. గృహస్థ ధర్మమైతే సత్తయుగములో కూడా ఉండేది కానీ వారిని పాపనులని అంటారు. ఇచ్చట ఉండే వారంతా పతితులే. శ్రీ కృష్ణుని ఎంత మహిమ చేస్తారు - సర్వగుణ సంపన్నులు, 16 కళా సంపూర్ణులు..... ఇచ్చట ఏ మనిషీ ఆ విధంగా(కృష్ణుని వలె) ఉండరు. అచ్చట రావణ రాజ్యమే ఉండదు. దేహ - అహంకారమనే పేరు కూడా ఉండదు. అచ్చట వారికి - మేము ఈ పాత దేహమును వదిలి మరొకటి తీసుకుంటామనే జ్ఞానముంటుంది. ఆత్మాభిమానులుగా ఉంటారు. ఇచ్చట ఉండేవారు దేహాభిమానులు. మిమ్మలను మీరు ఆత్మగా భావించండి అని ఇప్పుడు మీకు నేర్పించబడ్తున్నది. మీరు ఈ పాత శరీరాన్ని వదిలి వాపసు వెళ్ళాలి. తర్వాత మళ్ళీ నూతన శరీరాన్ని నూతన ప్రపంచములో తీసుకుంటారు. తెలిసిందా ? మంచిది.

మధురాశి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుణమార్పింగ్

ఆత్మిక పిల్లలకు ఆత్మిక తండ్రినమస్తే.

భారణ కొరకు ముఖ్యసారము:-

1. నిరంతర స్మృతిలో ఉండేందుకు ఒక్క తండ్రితోనే హృదయ పూర్వక ప్రీతిని ఉంచాలి. ప్రియతముని ఎప్పుడూ మల్లపొరారు.
2. వికర్మాజీత్ రాజ్యములోకి వెళ్లేందుకు మోహజీతులుగా అవ్వాలి. సుకర్తలు చేయాలి. ఏ విధమైన వికర్త చేయరాదు.

**వరదానము :- “ విశాలహృదయులై తరగని ఖజానాల ద్వారా అందరిని**

**భర్తృహార్ (సంప్ననము) చేయు మాస్టర్ దాతా భవ ”**

దాత పిల్లలైన మీరు మాస్టర్ దాతలు. ఎవ్వరితోనైనా ఏదైనా తీసుకొని, ఇవ్వడం - ఇవ్వడం కాదు. తీసుకోవడం, ఇవ్వడం - ఇది వ్యాపారమైపోతుంది. దాత పిల్లలు విశాల హృదయులై ఇస్తూ వెళ్లండి. తరగని ఖజానా ఉంది. ఎవరికి ఏమి కావాలో అది ఇస్తూ వారిని సంపన్నంగా చేస్తూ వెళ్లండి. కొంతమందికి ఖుషీ(సంతోషము), కొంతమందికి స్నేహము, కొంతమందికి శాంతి, ఎవరికి ఏది కావాలో, అది ఇస్తూ వెళ్లండి. ఇది ఓపన్ ఖాతా(అక్కౌంటు). లెక్కాచారముంచే ఖాతా కాదు. ఈ సమయంలో దాత దర్బారులో అన్నీ తెరవబడి ఉన్నాయి. అందువలన ఎవరికి ఎంత కావాలో అంత ఇవ్వండి. ఇందులో పిసినారితనము చూపకండి.

**స్లోగన్:- “పాడైపోయింది కూడా మంచిగా అయ్యేటంత శక్తిశాలిగా మీ మనసా వ్యక్తిని**

**తయారు చేసుకోండి ”**